



राजस्थान राज्य विद्युत उत्पादन निगम लिमिटेड

जन-सम्पर्क अनुभाग

118, विद्युत भवन, जनपथ, ज्योतिनगर, जयपुर -302 005

फोन - 0141-2741825, मो. 9413349874, ईमेल - pro@rrvun.com

विद्युत निगमों में अभियंता संवर्ग के 1197 पदों पर भर्ती हेतु आवेदन आमंत्रित

जयपुर, 12 जून 2018

राजस्थान राज्य की पांचों विद्युत निगमों में अभियंता संवर्ग के कुल 1197 पदों पर सीधी भर्ती हेतु विज्ञापन जारी कर दिया गया है। पांचों बिजली कम्पनियों में विभिन्न पदों यथा सहायक अभियन्ता के 46 पदों, कनिष्ठ अभियन्ता के 835 पदों, कनिष्ठ रसायनज्ञ के 20 पदों तथा सूचना सहायक के 296 पदों (कुल 1197) हेतु योग्य अभ्यर्थियों से ऑनलाइन प्रक्रिया से दिनांक 14.06.2018 से आवेदन मांगे गए हैं।

ऊर्जा राज्य मंत्री श्री पुष्पेन्द्र सिंह ने बताया कि पूर्व में की गई भर्ती सम्बन्धी घोषणाओं के अनुसरण में राज्य सरकार की पांचों विद्युत कम्पनियों (उत्पादन निगम, प्रसारण निगम एवं जयपुर/अजमेर/जोधपुर विद्युत वितरण निगम) के अभियन्ता संवर्ग के पदों से जुड़ने हेतु इच्छुक योग्य अभ्यर्थियों से आवेदन आमंत्रित किए गए हैं। योग्य अभ्यर्थी ऑनलाइन प्रक्रिया के माध्यम से दिनांक 14.06.2018 से 02.07.2018 तक आवेदन कर सकते हैं। उक्त पदों पर भर्ती हेतु सहायक अभियन्ता एवं कनिष्ठ अभियन्ता के पदों के लिए न्यूनतम शैक्षणिक योग्यता, सम्बन्धित विषयों में 4 वर्षीय इंजीनियरिंग स्नातक डिग्री एवं कनिष्ठ रसायनज्ञ के पदों हेतु शैक्षणिक योग्यता, रसायनशास्त्र (केमिस्ट्री) विषय में 2 वर्षीय पोस्ट ग्रेजुएशन अथवा 4 वर्षीय केमिकल इंजीनियरिंग डिग्री तथा सूचना सहायक के पदों हेतु स्नातक डिग्री के साथ कम्प्यूटर शिक्षा में निर्धारित डिग्री/डिप्लोमा/प्रमाण पत्र निर्धारित की गई है। राजस्थान के अलावा अन्य राज्यों के सभी अभ्यर्थी चाहे वे किसी भी श्रेणी यथा एस.सी./एस.टी./बी.सी./एम.बी.सी के हों, को अनारक्षित (सामान्य) वर्ग में ही लिया जायेगा।

ऊर्जा राज्य मंत्री ने यह भी बताया कि भर्ती प्रक्रिया के प्रथम चरण में गैर तकनीकी संवर्ग में कार्मिक अधिकारी के 27, लेखा अधिकारी के 42, सहायक कार्मिक अधिकारी के 67, कनिष्ठ विधि अधिकारी के 48, कनिष्ठ लेखाकार के 812, स्टेनोग्राफर के 114 तथा कनिष्ठ सहायक/वाणिज्यिक सहायक-द्वितीय के 2110 पदों (कुल 3220) हेतु आवेदन प्रक्रिया पूर्ण हो चुकी है एवं अंतिम तिथि 11.06.2018 तक कुल 1,98,500 आवेदन प्राप्त हुए हैं। उक्त पदों हेतु शीघ्र ही ऑनलाइन परीक्षा की तिथियां निश्चित कर अभ्यर्थियों को सूचित किया जायेगा। भर्ती हेतु ऑनलाइन परीक्षा के आधार पर मेरिट तैयार कर चयन किया जाएगा, परीक्षा के पश्चात् किसी भी पद हेतु साक्षात्कार नहीं रखा गया है।

अभियंता संवर्ग के विज्ञापन के अनुसार उपरोक्त सभी पदों हेतु दिनांक 14.06.2018 से निम्न में से किसी भी वेबसाइट पर जाकर लिंक के जरिए आवेदन किया जा सकता है—

www.energy.rajasthan.gov.in

www.energy.rajasthan.gov.in/rvunl

www.energy.rajasthan.gov.in/rvpnl

www.energy.rajasthan.gov.in/jvvn1

www.energy.rajasthan.gov.in/jdvvn1

www.energy.rajasthan.gov.in/avvn1

उपरोक्त सभी लिंक दिनांक 14.06.2018 से सक्रिय हो जाएंगे जो कि आवेदन की अन्तिम तिथि 02.07.2018 तक सक्रिय रहेंगे। आवेदन सम्बन्धी विस्तृत जानकारी उपरोक्त वेबसाइट से प्राप्त की जा सकती है।